



60 Sena mill-Festi Ċentinarji tal-Labtu - 1951

Minn Christian Pace

Fl-1951 l-Ordni Karmelitana kienet qiegħda tiċċelebra l-1700 sena mid-dehra tal-Madonna u l-għotja tal-Labtu lil San Xmun Stock. Kien għalhekk illi 60 sena ilu, kienu saru festi speċjali fil-Belt Valletta li bdew b'lejl Karmelitan fuq il-Fosos tal-Furjana nhar it-30 ta' Ġunju u laħqu il-qofol tagħhom nhar is-16 ta' Lulju.

Thejjija għall-Festi

It-thejjijiet għall-Festi Ċentinarji tal-Labtu bdew f'Awissu 1950 fejn kull tieni ġimgha tax-xahar kien isir diskors fuq ir-radju minn persuni differenti, fuq il-Labtu. Fil-Bażilika Santwarju tal-Belt, kull tieni Erbgħa tax-xahar kienet ukoll issir konferenza fuq it-tifsir u l-privileġġi, kif ukoll l-obbligj tal-Labtu mill-Pirjol P. Lawrenz Sammut O.Carm. Izda l-akbar thejjija kienet saret fil-5, 6 u 7 ta' Diċembru 1950, meta sar il-Kungress tat-Terzjajrji kollha Karmelitani.

Dik is-sena l-Erbgħat ta' l-Udjenza kienu saru minn predikaturi differenti u bosta nies kienu jattendu għalihom. Meta spiċċaw dawn is-seba' Erbgħat kienu bdew seba' Erbgħat oħra li kellhom skop dirett ta' thejjija għaċ-Ċentinarju.

Matul is-sena kollha il-Parroċċi kollha ta' Malta u Għawdex kienu organizzaw pellegrinaġġ lejn is-Santwarju bhala parti mit-thejjija ta' dawn il-Festi Speċjali. L-Arċisqof ta' Malta kif ukoll l-Isqof ta' Għawdex kienu ukoll harġu apposta pastorali kull wieħed, biex tinqara fil-knejjes kollha ta' Malta.

Ftuħ tal-Festi

Il-Festi nfethu b'lejl Karmelitan, mit-30 ta' Ġunju għall-1 ta' Lulju, li ħabat mis-Sibt għall-Ħadd. Għall-ewwel il-ħsieb tal-Patrijiet Karmelitani tal-Belt kien, li jagħmlu l-Lejl Karmelitan fil-Kon-Kattidral ta' San Ġwann. Huma kienu diġa' talbu u qalghu l-permess mill-Kapitolu tal-Katidral, biex ikunu jstgħu jiċċelebraw dan il-Lejl Karmelitan fil-Kon-Katidral ta' San Ġwann, kif ukoll kienu qalghu l-permess mill-istess Kapitolu biex jieħdu l-istatwa tal-Madonna fl-istess Kon-Kattidral għall-funzjoni tal-Lejl. Dan il-Lejl Karmelitan kellu jikkonsisti f'Korteo minn hdejn il-Bażilika tal-Karmnu sa San Ġwann li jitlaq fid-9.30 ta' filgħaxija, wara li jgħaddi minn Triq



Il-Kleru hdejn it-Teatru Rjal hiereġ għal fuq il-Fosos.



Il-vara tal-Madonna tal-Karmnu f'nofs baħar ta' nies quddiem it-Teatru Rjal



Il-Fosos huġġieġa b-eluf ta' xemgħat li tqassmu dak inhar.



il-vara bix-xewqa li jerfghu biċċa, b' mod speċjali il-Furjaniżi. Malli l-Madonna ntrfegħet fuq l-ispallejn, instemgħet ċapċipa qawwija minn dawk il-ħlejjaq ta' nies, u fl-istess ħin instama' l-kant ta' l-innu tas-seba' Ċentinarju. Hekk għall-ewwel darba l-istatwa tal-Madonna tal-Karmnu iddaħħlet fil-knisja ta San Publu għewwa il-Furjana.

Ir-Ritorn tal-Madonna lejn is-Santwarju Tagħha

L-ghada, il-Ħadd 1 ta' Lulju, il-Madonna giet meħuda mill-ġdid mill-knisja ta' San Publu għall-Bażilika Santwarju tagħha tal-Belt proċessjonalment. Ħadu sehem f'din il-proċessjoni, barra mill-patrijiet Karmelitani, it-Terzjarji Karmelitani u l-Fratelli tal-Karmnu u ta' San Ġuzepp li huma mwaqqfin fl-istess Bażilika tal-Karmnu tal-Belt. Mill-knisja ta' San Publu sas-Santwarju tal-Karmnu, it-triqat minn fejn għaddiet il-purċissjoni, kienu maħnuqin bin-nies. Il-purċissjoni mexxiha il-W.R.P. Provinċjal Bernarnd Farrugia, O.Carm.

In-Novena tal-Madonna tal-Karmnu

Billi wara in-novena kellu jsir Tridwu Solenni, n-novena bdiet fit-2 ta' Lulju u mhux bħal ma tibda is-soltu fis-6 ta' Lulju.

In-Novena kienet saret minn predikaturi differenti, fejn kull predikatur kien spjega suġġett relatat fuq il-Labtu. Filgħaxija kienet titkanta il-Kompieta, imbagħad il-priedka. Wara l-priedka kienet tingħad il-Kurunella tal-Madonna tal-Karmnu, u wara l-Kurunella kienu jtkantaw bl-orkestra, *Salve Regina*, Litanija tal-Madonna, *Flos Carmeli*, u Barka Sagramentali. Fl-aħħar, kien jtkanta l-innu tas-Seba' Ċentinarju.

Fl-aħħar ġurnata tan-novena filgħodu, li kien l-Erbgħa, 10 ta' Lulju, saret Quddiesa bi Tqarbina ġenerali għat-tfal bniet ta' l-Iskola tal-Gvern il-Belt.

It-Translazzjoni Solenni

In-novena spiċċat fil-11 ta' Lulju filgħodu u dak in-nhar stess filgħaxija saret t-Translazzjoni solenni tar-Relikwija mill-Oratorju tal-fratelli tal-Karmnu għall-Bażilika. It-Translazzjoni



Mons. Arcisqof Mikiel Gonzi jqarben lin-nies taħt it-tribuna li nbriet apposta għall-okkażżjoni.





għamilha l-E.T. Mons. Arcisqof Mikiel Gonzi, u kien assistit mill-Monsijuri Ġuzepi Mifsud u Ġuzepi Formosa. Wara t-Translazzjoni solenni tar-Relikwija, sar l-Għasar solenni mill-W.R. Provincjal P. Bernard Farrugia Ph.D. O. Carm, kompieta kantata, Salve Regina, Litanija tal-Madonna, Antifona, u Barka Sagramentali. Il-mużika kienet immexxija mis-Surmast Paolo Nani.

It-Tridwu Solenni

L-għada, fit-12 ta' Lulju, inbeda t-tridu solenni. Matul dawn il-jiem bosta nies resqu lejn is-Santwarju biex jiehdu sehem fil-festi kbar li kienu qegħdin isiru. Barra min hekk bosta qassisin urew ix-xewqa li jqaddsu f' din il-knisja fil-ġranet tal-festa. Għalhekk kien isir bosta quddies fuq kull artal. Kemm filgħodu kif ukoll fiġħaxija kienet issir quddiesa solenni bil-paniġierku, minn bosta saċerdoti mistiedna.

Lejliet il-Festa

Nhar il-15 ta' Lulju, fis-6.30 ta' filgħodu kienet saret quddiesa bi tqarbina ġenerali għall-Fratellanza tal-Madonna tal-Karmnu. Fis-7.30 ta' filgħodu kienet tkantata il-Prima mill-Komunita' Karmelitana u tħabbret is-Solennita tal-Madonna tal-Karmnu. Fid-9.30 ta' filgħodu tkantata t-Terza u wara beda l-Pontifikal minn Mons. Emanuel Galea, Isqof ta' Trallesu, Vigarju ġenerali ta' Malta. Mons. Mikiel Cefail, Arcipriet ta' San Ġorġ ta' Ghawdex, kien niseġ paniġierku sabiħ hafna fuq it-tifkira ta l-Inkurunazzjoni. Wara kienet saret it-tifkira ta' l-Inkurunazzjoni li issir kull sena, u tkanta it-Te Deum.

Fis-6.00 ta' filgħaxija l-Komunita' Karmleitana, marret għall-Arcisqof fil-palazz tiegħu biex takkompanjah sal-Bażilika, fejn għamel l-Għasar Pontifikali assistit mill-Kapitolu tal-Kattidral. Meta spiċċa l-għasar l-funzjoni tkomplet bil-kant tas-Salve Regina, Litanija tal-Madonna, Flos Carmeli, u Barka Sagramentali.

Jum il-Festa - Is-16 ta' Lulju

Wara li fit-3.30 ta' filgħodu ndaqq il-Pater Noster, il-bieb tal-Bażilika kien infetaħ u minnufih il-knisja intliet bin-nies u harget l-ewwel quddiesa. Minn dak il-hin sal-Quddiesa Pontifikali saru kwantita' kbira ta' quddies, fuq l-artali kollha



Pontifikal tal-1951 min Mons. M. Gonzi Arcisqof Metropolitan ta' Malta

inkuluż l-artali tal-ġnub.

Fid-8.45 ta' filgħodu, il-komunita' harget mill-Bażilika, u marret lejn il-Palazz ta' L-Arcisqof biex takkompanjah u twasslu sas-Santwarju. Kif l-Arcisqof wasal, wara vista lil Ġesu' Sagramentat, poġġa fuq it-tron li kien imħejji apposta taħt il-Kwadru Inkurunat, u minnufih bdiet titkanta t-Terza mill-komunita' Karmelitana. Malli spiċċa l-kant tat-Terza beda solennament il-Pontifikal, waqt li l-kapitolu tal-Katidral kien jassisti b'libies sagru.

Fil-Pontifikal, L-Epistola u l-Vanġelu, tkantaw minn fuq il-pulptu, skond ir-rit Karmelitan u ukoll kienu intużaw il-flabelli. Wara l-Vanġelu, l-Mons. Emanuel Galea, Isqof ta' Tralles niseġ paniġierku sabiħ fejn fih semma l-kliem tal-Papa li mar isejjah l-Iskapular tal-Karmnu, garanzija tas-salvazzjoni tagħna.



Fl-4.00 ta' wara nofsinhar il-P. Lett. Accursio Xerri O.F.M. ghamel panigierku sabih hafna. Wara, inghatat il-Barka Sagramentali, tkanta l-Ghasar u l-Kompieta u bdiet hierga il-Purcissoni.

Bosta nies kienu akkumpanjaw fil-Purcissoni. L-ewwel li mxew kienu l-iscouts u warajhom bosta tfal zgħar bniet libsin ta' angli, u kull wahda iżzomm f'idejha skrizzjoni. Imbagħad kienu imxew il-Konfraternitajiet ta' l-Anglu Kustodju, ta' San Ġużepp, il-Konfraternita' tal-Karmnu taż-Żurrieq (li kien fiha 97 fratell), il-Konfraternita' tal-Karmnu tal-Karmelitani Skalzi ta' Birkirkara, u fl-aħħar il-Konfraternita' tal-Karmnu tal-Belt. Warajhom kien hemm it-Terzjarji Karmelitani li magħhom hadu sehem ukoll it-Terezjani ta' Birkirkara. Fl-aħħar imxew il-Patrijiet Karmelitani u l-Karmelitani Skalzi flimkien. Il-Purcissoni kienet immexxija mill-E.T. Mons. Ġużeppi Pace, Isqof ta' Għawdex assistit mill-W.R. Kan. Prof. E. Coleiro u mill-Kurat Kan. Bartoli Galea tal-Kollegjata ta' San Pawl tal-Belt. Quddiem il-vara tal-Karmnu, l-iskola Cantorum ta' San Ġakbu, kienet tkanta matul it-triq innijiet Marjani. Wara l-vara kien hemm numru sabih ta' devoti jimxu hafjin u jghidu r-rużarju kif għadu jkun hemm sal-lum.

Żgur li l-isbaħ parti tal-Purcissoni kienet x' hin l-vara waslet fit-triq tal-knisja. Il-Madonna milquta minn riflettur qawwija, kienet qisha tidher f' vizjoni. Mil-'louspeakers' kien jinstema' l-lehen tas-Sur Ġuże' Schembri jghid invokazzjonijiet l-iktar sbieħ lill-Madonna tal-Karmnu, u wara kull invokazzjoni flimkien ma' xi membri tal-Mużew,

ikantaw strofa mill-Kurunella tal-Madonna. Il-folol ta' nies wara l-Madonna kienu hekk kbar illi qabel ma dahlet il-vara gjet imdawra lejn in-nies bħala tislma. Kif il-vara dahlet fil-Bażilika, inbdiet titkanta l-antifona "Flos Carmeli" bl-orkestra; imbagħad tkanta Te Deum bħala għeluq taç-Ċentinarju tal-Labtu, il-Barka Sagramentali u fl-aħħar tkanta l-Innu taç-Ċentinarju. B'hekk inghalqu l-festi kbar li kienu saru f' għeluq is-seba' mitt sena mill-għoti tal-Labtu Mqaddes lil San Xmun Stock.

Sett ta' Bolli Kommemorativi tas-VII Ċentinarju tal-Labtu

Wahda mill-isbaħ tifikriet ta' dan iç-Ċentinarju, huma l-bolol commemorattivi li inħargu għall-din l-okkazjoni speċjali. Dan is-sett ta' tlett bolol kien juri ix-Xbieha tal-Madonna tal-Karmnu li gjet inkurunata solennament mill-Vatikan, nhar il-15 ta' Lulju 1881. Dawn il-bolol kienu tas-sold ta' lewn aħdar, ta' tlett soldi lewn vjola u ta' xelin, lewn sewdieni. Il-ħarġa tal-bolli commemorattivi kienet idea tal-Pirjol P. Lawrenz Sammut.

Referenzi:

P. Lawrenz M. Sammut, O.Carm, "Is-Santwarju tal-Madonna tal-Karmnu fil-Belt Valletta".

Il-Website tal-Provinċja Karmelitana f' Malta - www.karmelitanimalta.org/

Il-Website tas-Santwarju Bażilika tal-Madonna tal-Karmnu fil-Belt Valletta - <http://talkarmnu-valletta.webs.com/>



L-ewwel sett bololl Marjani Maltin u bil-permess tar-Regina Elizabetta II, il-wiçç tagħha ma deherx fuq il-bololl